

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសាធារណការ និងដឹកជញ្ជូន
លេខ: ២៦៤ប្រក.សក.ជជគ



ក្រសួងសេដ្ឋកិច្ច និងហិរញ្ញវត្ថុ

ប្រកាសអន្តរក្រសួង
ស្តីពី

បែបបទ និងនីតិវិធីនៃការផ្ទេរកម្មសិទ្ធិយានជំនិះ

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ទេសរដ្ឋមន្ត្រី
រដ្ឋមន្ត្រីក្រសួងសាធារណការ និងដឹកជញ្ជូន

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកត/០៣២០/២៤១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការ និងដឹកជញ្ជូន
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/១២១២/០១០ ចុះថ្ងៃទី២៦ ខែធ្នូ ឆ្នាំ២០១២ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់គ្រប់គ្រងឆ្នាំ ២០១៣

Vann Ka

- បានឃើញព្រះរាជក្រមលេខ នស/រកម/០១១៥/០០១ ចុះថ្ងៃទី០៩ ខែមករា ឆ្នាំ២០១៥ ដែលប្រកាសឱ្យប្រើច្បាប់ស្តីពីចរាចរណ៍ផ្លូវគោក
- បានឃើញព្រះរាជក្រមលេខ នស/រកម/១២១៥/០១៦ ចុះថ្ងៃទី១៧ ខែធ្នូ ឆ្នាំ២០១៥ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់គ្រប់គ្រងឆ្នាំ ២០១៦
- បានឃើញព្រះរាជក្រមលេខ នស/រកម/០១១៧/០០២ ចុះថ្ងៃទី២៦ ខែមករា ឆ្នាំ២០១៧ ដែលប្រកាសឱ្យប្រើច្បាប់ស្តីពីវិសោធនកម្មមាត្រា៨ មាត្រា៤០ មាត្រា៤១ មាត្រា៤៧ មាត្រា៤៨ មាត្រា៧៥ មាត្រា៧៧ មាត្រា៨២ និងមាត្រា៩០ នៃច្បាប់ស្តីពីចរាចរណ៍ផ្លូវគោក ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០១១៥/០០១ ចុះថ្ងៃទី០៩ ខែមករា ឆ្នាំ២០១៥
- បានឃើញអនុក្រឹត្យលេខ ០៨/អនក្រ ចុះថ្ងៃទី២០ ខែឧសភា ឆ្នាំ១៩៩១ ស្តីពីការប្រមូលពន្ធលើមធ្យោបាយដឹកជញ្ជូននិងយានជំនិះគ្រប់ប្រភេទ
- បានឃើញអនុក្រឹត្យលេខ ២០ អនក្រ ចុះថ្ងៃទី២១ ខែកញ្ញា ឆ្នាំ១៩៩១ ស្តីពីការប្រមូលពន្ធប្រថាប់ត្រា
- បានឃើញអនុក្រឹត្យលេខ ៧៧ អនក្រ.បក ចុះថ្ងៃទី២៨ ខែវិច្ឆិកា ឆ្នាំ២០០៣ ស្តីពីការចេញផ្លាកលេខសម្គាល់យានជំនិះ
- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី១៣ ខែតុលា ឆ្នាំ២០១៦ ស្តីពីការរៀបចំ និងការប្រព្រឹត្តទៅរបស់ក្រសួងសាធារណការ និងដឹកជញ្ជូន និងអនុក្រឹត្យលេខ ២២០ អនក្រ.បក ចុះថ្ងៃទី១៧ ខែធ្នូ ឆ្នាំ២០១៩ ស្តីពីការដំឡើងនាយកដ្ឋានសំណង់ប្រព័ន្ធចម្រោះទឹកកខ្វក់ ទៅជាអគ្គនាយកដ្ឋានប្រព័ន្ធចម្រោះទឹកកខ្វក់ ស្ថិតក្រោមការគ្រប់គ្រងរបស់ក្រសួងសាធារណការ និងដឹកជញ្ជូន
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅរបស់ក្រសួងសេដ្ឋកិច្ច និងហិរញ្ញវត្ថុ
- បានឃើញប្រកាសលេខ ៥០៧ សហវ.ប្រក ចុះថ្ងៃទី២៦ ខែមេសា ឆ្នាំ២០១៧ ស្តីពីការប្រមូលពន្ធប្រថាប់ត្រា
- បានឃើញប្រកាសលេខ ៥៣១ សហវ.ប្រក ចុះថ្ងៃទី៣០ ខែឧសភា ឆ្នាំ២០១៨ ស្តីពីការប្រមូលពន្ធលើមធ្យោបាយដឹកជញ្ជូននិងយានជំនិះគ្រប់ប្រភេទប្រចាំឆ្នាំ
- បានឃើញអនុក្រឹត្យលេខ ៧៣ អនក្រ.បក ចុះថ្ងៃទី០៣ ខែមិថុនា ឆ្នាំ២០១៩ ស្តីពីការចុះបញ្ជីផ្តល់បណ្ណសម្គាល់យានជំនិះ និងបំពាក់ផ្លាកលេខសម្គាល់យានជំនិះ
- យោងតាមតម្រូវការចាំបាច់របស់ក្រសួងសាធារណការ និងដឹកជញ្ជូន និងក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ១..

ប្រកាសនេះមានគោលបំណងគ្រប់គ្រងយានជំនិះដើម្បីធានាសន្តិសុខ សណ្តាប់ធ្នាប់ សុវត្ថិភាព និងកម្មសិទ្ធិស្របច្បាប់លើយានជំនិះ។



Voun
W

ប្រការ២..

ប្រកាសនេះ មានគោលដៅកំណត់បែបបទ និងនីតិវិធីនៃការផ្ទេរកម្មសិទ្ធិយានជំនិះគ្រប់ប្រភេទនៅក្នុង ព្រះរាជាណាចក្រកម្ពុជា។

ប្រការ៣..

ប្រកាសនេះ មានវិសាលភាពអនុវត្តចំពោះការផ្ទេរកម្មសិទ្ធិយានជំនិះគ្រប់ប្រភេទ នៅក្នុងព្រះរាជាណាចក្រ កម្ពុជា។

ប្រការ៤..

ការផ្ទេរកម្មសិទ្ធិយានជំនិះគ្រប់ប្រភេទ តម្រូវឱ្យដាក់ពាក្យសុំផ្ទេរកម្មសិទ្ធិយានជំនិះ នៅទីតាំងផ្តល់សេវា សាធារណៈដែលកំណត់ដោយក្រសួងសាធារណការ និងដឹកជញ្ជូន ឬតាមរយៈប្រព័ន្ធស្វ័យប្រវត្តិកម្មចុះបញ្ជី យានជំនិះដែលមានអាសយដ្ឋានគេហទំព័រ <https://vehicle.mpwt.gov.kh> តាមគំនូសបំព្រួញអំពីដំណើរការ នៃការផ្ទេរកម្មសិទ្ធិយានជំនិះ ដូចមានចែងក្នុងឧបសម្ព័ន្ធទី៥ នៃប្រកាសអន្តរក្រសួងនេះ។

ម្ចាស់កម្មសិទ្ធិយានជំនិះអាចមានជម្រើសក្នុងការបង់ពន្ធប្រថាប់ត្រាលើការផ្ទេរកម្មសិទ្ធិយានជំនិះ ដោយដាក់ ពាក្យស្នើសុំនៅតាមសាខាពន្ធដារខេត្ត-ខណ្ឌនៅទូទាំងប្រទេស ឬតាមរយៈប្រព័ន្ធស្វ័យប្រវត្តិកម្មរបស់អគ្គនាយកដ្ឋាន ពន្ធដារ នៃក្រសួងសេដ្ឋកិច្ចនិងហិរញ្ញវត្ថុ ដែលមានអាសយដ្ឋានគេហទំព័រ <https://www.tax.gov.kh>។

ម្ចាស់កម្មសិទ្ធិយានជំនិះ និង ម្ចាស់គ្រប់គ្រងជាក្រសួង ស្ថាប័ន ស្ថានទូត អង្គការសហប្រជាជាតិ អង្គការ ជាតិ អន្តរជាតិ ម្ចាស់គ្រប់គ្រងយានជំនិះក្រោមរបបគយនាំចូលបណ្តោះអាសន្ន ត្រូវដាក់ពាក្យស្នើសុំផ្ទេរកម្ម សិទ្ធិយានជំនិះ ទៅទីតាំងផ្តល់សេវាសាធារណៈនៅអគ្គនាយកដ្ឋានដឹកជញ្ជូនផ្លូវគោក។

ប្រការ៥..

ការផ្ទេរកម្មសិទ្ធិយានជំនិះគ្រប់ប្រភេទ ត្រូវភ្ជាប់មកជាមួយនូវសំណុំឯកសារទៅតាមករណីនីមួយៗ ដូចខាង ក្រោម៖

១. ការផ្ទេរកម្មសិទ្ធិយានជំនិះពីរូបវន្តមុគ្គល ទៅរូបវន្តមុគ្គល ៖

- ពាក្យសុំផ្ទេរកម្មសិទ្ធិយានជំនិះ
- ប័ណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ (ករណីផ្ទេរកម្មសិទ្ធិឆ្លង រាជធានី ខេត្ត)
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- អត្តសញ្ញាណអ្នកលក់ និងអ្នកទិញ៖
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមាន សមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅ បច្ចុប្បន្នចេញដោយអាជ្ញាធរមានសមត្ថកិច្ច
- បង្កាន់ដៃពន្ធប្រថាប់ត្រាលើការផ្ទេរកម្មសិទ្ធិយានជំនិះ (ជាទម្រង់ឌីជីថល)



Vum *ku*

- លិខិតលក់ទិញ ត្រូវធ្វើឡើងនៅទីតាំងផ្តល់សេវាសាធារណៈ និងចំពោះមុខមន្ត្រីមានសមត្ថកិច្ច ផ្ទេរកម្មសិទ្ធិយានជំនិះ។

២. ការផ្ទេរកម្មសិទ្ធិយានជំនិះរោងចក្រសម្រាប់ប្រើប្រាស់ និងរូបវន្តបុគ្គល

- ពាក្យសុំផ្ទេរកម្មសិទ្ធិយានជំនិះ
- បណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ (ករណីផ្ទេរកម្មសិទ្ធិឆ្លង រាជធានី ខេត្ត)
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- អត្តសញ្ញាណអ្នកលក់ និងអ្នកទិញ៖
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅបច្ចុប្បន្នចេញដោយអាជ្ញាធរមានសមត្ថកិច្ច
 - o ក្រុមហ៊ុន៖ វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម និងបណ្ណពន្ធប៉ាតង់ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
- បង្កាន់ដៃពន្ធប្រថាប់ត្រាលើការផ្ទេរកម្មសិទ្ធិយានយន្ត (ជាទម្រង់ឌីជីថល)
- លិខិតលក់ទិញដែលមានចុះហត្ថលេខា និងបោះត្រាក្រុមហ៊ុន និង/ឬវិក្កយបត្រអាករ។

៣. ការផ្ទេរកម្មសិទ្ធិយានជំនិះពីលិខិតបុគ្គលសាធារណៈ (កម្មសិទ្ធិក្រសួង ស្ថាប័នរដ្ឋ) ទៅរូបវន្តបុគ្គល ឬលិខិតបុគ្គលឯកជន

- ពាក្យសុំផ្ទេរកម្មសិទ្ធិយានជំនិះ
- បណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ
- អត្តសញ្ញាណអ្នកទិញ
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅបច្ចុប្បន្នចេញដោយអាជ្ញាធរមានសមត្ថកិច្ច
 - o ក្រុមហ៊ុន៖ វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម និងបណ្ណពន្ធប៉ាតង់ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- បំពេញកាតព្វកិច្ចពន្ធ និងអាករ (ករណីយានជំនិះមានបង្កាន់ដៃពន្ធយានយន្តជាបន្តបន្ទាប់របស់រដ្ឋ)
- បង្កាន់ដៃពន្ធប្រថាប់ត្រាលើការផ្ទេរកម្មសិទ្ធិយានជំនិះ (ជាទម្រង់ឌីជីថល) ក្នុងករណីយានជំនិះមានបង្កាន់ដៃពន្ធយានយន្តមិនមែនជាបន្តបន្ទាប់របស់រដ្ឋ
- លិខិតជម្រះបញ្ជីចេញដោយក្រសួងសេដ្ឋកិច្ច និងហិរញ្ញវត្ថុ។

៤. ការផ្ទេរកម្មសិទ្ធិយានជំនិះពីកម្មសិទ្ធិស្ថានទូត អង្គការសហប្រជាជាតិ អង្គការអន្តរជាតិ និងអង្គការមិនមែនរដ្ឋាភិបាល ទៅរូបវន្តបុគ្គល ឬលិខិតបុគ្គលឯកជន

- ពាក្យសុំផ្ទេរកម្មសិទ្ធិយានជំនិះ



Van ka

- បណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ
- អត្តសញ្ញាណអ្នកទិញ
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅបច្ចុប្បន្នចេញដោយអាជ្ញាធរមានសមត្ថកិច្ច
 - o ក្រុមហ៊ុន៖ វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម និងបណ្ណពន្ធប៉ាតង់ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- បំពេញកាតព្វកិច្ចពន្ធ និងអាករ (ករណីយានជំនិះមានបង្កាន់ដៃពន្ធយានយន្តជាបន្ទុករបស់រដ្ឋ)
- បង្កាន់ដៃពន្ធប្រថាប់ត្រាលើការផ្ទេរកម្មសិទ្ធិយានយន្ត (ជាទម្រង់ឌីជីថល) ក្នុងករណីយានជំនិះមានបង្កាន់ដៃពន្ធយានយន្តមិនមែនជាបន្ទុករបស់រដ្ឋ
- លិខិតលក់ទិញដែលមានចុះហត្ថលេខា និងបោះត្រារបស់ស្ថានទូត អង្គការ។

៥. ការផ្ទេរកម្មសិទ្ធិយានជំនិះក្រោមរបបគយនាំចូលបណ្តោះអាសន្ននៅ រូបវន្តបុគ្គល ឬនីតិបុគ្គលឯកជន

- ពាក្យសុំផ្ទេរកម្មសិទ្ធិយានជំនិះ
- បណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ
- អត្តសញ្ញាណអ្នកទិញ
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅបច្ចុប្បន្នចេញដោយអាជ្ញាធរមានសមត្ថកិច្ច
 - o ក្រុមហ៊ុន៖ វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម និងបណ្ណពន្ធប៉ាតង់ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
- បំពេញកាតព្វកិច្ចពន្ធ និងអាករ
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- លិខិតលក់ទិញដែលមានចុះហត្ថលេខាបោះត្រាក្រុមហ៊ុន ឬក្រសួង ស្ថាប័ន និងស្នាមមេដៃអ្នកទិញ។

ក្នុងករណីអាសយដ្ឋានបច្ចុប្បន្ន ខុសពីអាសយដ្ឋានដែលមាននៅក្នុងអត្តសញ្ញាណប័ណ្ណសញ្ជាតិខ្មែរ ត្រូវភ្ជាប់សៀវភៅគ្រួសារ ឬសៀវភៅស្នាក់នៅ ដែលមានបញ្ជាក់ពីអាជ្ញាធរមានសមត្ថកិច្ច។

ក្នុងករណីម្ចាស់យានជំនិះដែលមានលិខិតរក្សាលេខចុះបញ្ជី និងវិញ្ញាបនបត្របញ្ជាក់ការទិញ ឬដេញថ្លៃលេខចុះបញ្ជីបាន ត្រូវភ្ជាប់លិខិតទាំងនោះមកជាមួយ។

ទម្រង់នៃពាក្យសុំផ្ទេរកម្មសិទ្ធិយានជំនិះ ទម្រង់នៃលិខិតលក់ទិញ ទម្រង់នៃវិក្កយបត្រអាករ គឺមានចែងនៅក្នុងឧបសម្ព័ន្ធទី១ ទី២ និងទី៣ នៃប្រកាសនេះ។



Van Kar

ប្រការ៦..

ការផ្ទេរកម្មសិទ្ធិយានជំនិះគ្រប់ប្រភេទ ទៅជាកម្មសិទ្ធិគ្រប់គ្រងដោយក្រសួង ស្ថាប័ន ស្ថានទូត អង្គការសហប្រជាជាតិ អង្គការជាតិ អន្តរជាតិ ត្រូវភ្ជាប់ឯកសារដូចខាងក្រោម៖

- ពាក្យសុំផ្ទេរកម្មសិទ្ធិយានជំនិះ
- បណ្ណសម្គាល់យានជំនិះ (ច្បាប់ដើម) និងផ្លាកលេខសម្គាល់យានជំនិះ
- វិញ្ញាបនបត្រត្រួតពិនិត្យលក្ខណៈបច្ចេកទេសយានជំនិះ
- អត្តសញ្ញាណអ្នកលក់៖
 - o ពលរដ្ឋខ្មែរ៖ អត្តសញ្ញាណប័ណ្ណសញ្ជាតិខ្មែរ ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
 - o ជនបរទេស៖ លិខិតឆ្លងដែន និងទិដ្ឋាការមានសុពលភាព និងលិខិតបញ្ជាក់ទីលំនៅបច្ចុប្បន្នចេញដោយអាជ្ញាធរមានសមត្ថកិច្ច
 - o ក្រុមហ៊ុន៖ វិញ្ញាបនបត្របញ្ជាក់ការចុះឈ្មោះក្នុងបញ្ជីពាណិជ្ជកម្ម និងបណ្ណពន្ធប៉ាតង់ច្បាប់ចម្លងដែលមានបញ្ជាក់ពីអាជ្ញាធរមានសមត្ថកិច្ច
- លិខិតលក់ទិញ ឬករណីយានជំនិះជាអំណោយ ត្រូវភ្ជាប់មកជាមួយនូវលិខិតប្រគល់ ទទួលដែលមានចុះហត្ថលេខា និងមានបោះត្រារបស់ក្រសួង ស្ថាប័ន ស្ថានទូត អង្គការ
- លិខិតស្នើសុំរបស់ក្រសួង ស្ថាប័ន ឬក្រសួងការបរទេស និងសហប្រតិបត្តិការអន្តរជាតិ សម្រាប់ស្ថានទូត អង្គការសហប្រជាជាតិ អង្គការអន្តរជាតិ និងអង្គការមិនមែនរដ្ឋាភិបាលបរទេស ឬលិខិតបញ្ជាក់របស់ក្រសួងមហាផ្ទៃ សម្រាប់អង្គការមិនមែនរដ្ឋាភិបាលក្នុងស្រុក។

ប្រការ៧.-

ដើម្បីគ្រប់គ្រងនិងការពារបាននូវភាពជាម្ចាស់កម្មសិទ្ធិលើយានជំនិះ ដែលបានចុះបញ្ជីរួច ត្រូវធ្វើការផ្ទេរកម្មសិទ្ធិឱ្យស្របតាមច្បាប់រវាងអ្នកលក់ អ្នកទិញ អ្នកកាន់កាប់យានជំនិះ។ អ្នកលក់ អ្នកទិញ អ្នកកាន់កាប់យានជំនិះត្រូវមានកាតព្វកិច្ចអនុវត្តដូចខាងក្រោម៖

- ត្រូវមកផ្តិតស្នាមមេដៃបំពេញបែបបទផ្ទេរកម្មសិទ្ធិយានជំនិះ នៅចំពោះមុខមន្ត្រីទទួលបន្ទុកផ្ទេរកម្មសិទ្ធិយានជំនិះ នៅតាមទីតាំងផ្តល់សេវាសាធារណៈរបស់ក្រសួងសាធារណការ និងដឹកជញ្ជូនដោយផ្ទាល់។
- ក្នុងករណីយានជំនិះពុំអាចរកម្ចាស់ដើមឃើញដែលត្រូវបានលក់ទិញបន្តគ្នា អ្នកកាន់កាប់យានជំនិះត្រូវទៅផ្តិតស្នាមមេដៃលើកិច្ចសន្យាធានានៅប៉ុស្តិ៍នគរបាលរដ្ឋបាល ដែលខ្លួនរស់នៅ រួចមកបំពេញបែបបទផ្ទេរកម្មសិទ្ធិយានជំនិះនៅចំពោះមុខមន្ត្រីទទួលបន្ទុកផ្ទេរកម្មសិទ្ធិយានជំនិះ នៅតាមទីតាំងផ្តល់សេវាសាធារណៈរបស់ក្រសួងសាធារណការ និងដឹកជញ្ជូន។

ទម្រង់កិច្ចសន្យាធានា គឺមានចែងនៅក្នុងឧបសម្ព័ន្ធទី៤ នៃប្រកាសនេះ។



ប្រការ៨..

ការផ្ទេរកម្មសិទ្ធិលើលេខចុះបញ្ជីរបស់ ក្រសួង ស្ថាប័ន ស្ថានទូត អង្គការសហប្រជាជាតិ អង្គការជាតិ អន្តរជាតិ និងយានជំនិះក្រោមរបបគយនាំចូលបណ្តោះអាសន្ន (AT) ទៅលេខចុះបញ្ជីពិសេសផ្ទាល់ខ្លួន មិនតម្រូវឱ្យបង់កម្រៃសេវារក្សាទុកលេខចុះបញ្ជីនោះទេ។

Handwritten signature or mark in blue ink.

ការផ្ទេរកម្មសិទ្ធិឃានជំនិះគ្រប់ប្រភេទ ត្រូវធ្វើបច្ចុប្បន្នភាពលេខចុះបញ្ជីរបស់រថយន្តចាស់ ទៅបំពាក់លើ រថយន្តថ្មី ហើយរថយន្តចាស់ត្រូវចុះបញ្ជីយកលេខចុះបញ្ជីថ្មីឱ្យបានចប់សព្វគ្រប់ក្នុងពេលតែមួយ ករណីនេះមិន តម្រូវឱ្យបង់កម្រៃរក្សាទុកលេខចុះបញ្ជីទេ។

ប្រការ៩..

ការផ្ទេរកម្មសិទ្ធិឃានជំនិះគ្រប់ប្រភេទ តម្រូវឱ្យបង់៖

- ១. កម្រៃសេវាសាធារណៈ តាមការកំណត់ក្នុងប្រកាសអន្តរក្រសួងរវាងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងសាធារណការ និងដឹកជញ្ជូន។
- ២. ពន្ធប្រថាប់ត្រាលើការផ្ទេរកម្មសិទ្ធិស្របតាមច្បាប់ និងបទប្បញ្ញត្តិស្តីពីពន្ធដារជាធរមាន។
- ៣. ប្រាក់កម្រៃសេវារបស់ក្រសួងសាធារណការ និងដឹកជញ្ជូន និងពន្ធប្រថាប់ត្រាផ្ទេរកម្មសិទ្ធិឃានជំនិះ របស់ក្រសួងសេដ្ឋកិច្ច និងហិរញ្ញវត្ថុនឹងត្រូវគណនាដោយស្វ័យប្រវត្តិតាមប្រព័ន្ធស្វ័យប្រវត្តិកម្មផ្ទេរកម្មសិទ្ធិឃានជំនិះ របស់ក្រសួងសាធារណការ និងដឹកជញ្ជូន។ ប្រជាពលរដ្ឋអាចធ្វើការបោះពុម្ពវិក្កយបត្ររួម និងបង់ប្រាក់តាមរយៈ គ្រឹះស្ថានធនាគារនិងហិរញ្ញវត្ថុជាដៃគូរបស់ក្រសួងសាធារណការ និងដឹកជញ្ជូន និងអគ្គនាយកដ្ឋានពន្ធដារ។
- ៤. ការបង់កម្រៃសេវាសាធារណៈ និងការបង់ពន្ធប្រថាប់ត្រា ដូចមានចែងក្នុងកថាខណ្ឌ១ និងកថាខណ្ឌ២ នៃប្រកាសនេះ ត្រូវអនុវត្តតាមគំនូសបំព្រួញអំពីដំណើរការនៃការផ្ទេរកម្មសិទ្ធិឃានជំនិះដូចមានចែងក្នុងឧបសម្ព័ន្ធ ទី១ នៃប្រកាសនេះ។

ប្រការ១០..

អគ្គនាយកដ្ឋានដឹកជញ្ជូនផ្លូវគោក ត្រូវគ្រប់គ្រង តាមដាន ត្រួតពិនិត្យ និងណែនាំអនុវត្តនីតិវិធីនៃការផ្ទេរ កម្មសិទ្ធិឃានជំនិះស្របតាមប្រកាសអន្តរក្រសួងនេះ ឱ្យមានប្រសិទ្ធភាពខ្ពស់។

អគ្គនាយកដ្ឋានពន្ធដារ ត្រូវគ្រប់គ្រង តាមដាន ត្រួតពិនិត្យ និងណែនាំអនុវត្តនីតិវិធីនៃការបង់ពន្ធ ប្រថាប់ត្រាលើការផ្ទេរកម្មសិទ្ធិឃានជំនិះស្របតាមប្រកាសអន្តរក្រសួងនេះ ឱ្យមានប្រសិទ្ធភាពខ្ពស់។

ប្រការ១១..

អគ្គនាយកដ្ឋានដឹកជញ្ជូនផ្លូវគោក នាយកដ្ឋានព័ត៌មានវិទ្យា និងទំនាក់ទំនងសាធារណៈ នៃក្រសួង សាធារណការ និងដឹកជញ្ជូន និងអគ្គនាយកដ្ឋានពន្ធដារ ត្រូវអនុវត្តដំណើរការនៃការចែករំលែកទិន្នន័យរវាងអង្គភាព ទាំងពីរ ការរក្សាសុវត្ថិភាព និងការសម្ងាត់ អនុលោមតាមសេចក្តីសម្រេចរួមស្តីពីការតភ្ជាប់ប្រព័ន្ធស្វ័យប្រវត្តិកម្ម ដឹកជញ្ជូនផ្លូវគោក និងប្រព័ន្ធទិន្នន័យអគ្គនាយកដ្ឋានពន្ធដារ។

ប្រការ១២..

បទប្បញ្ញត្តិទាំងឡាយណាដែលផ្ទុយពីប្រកាសអន្តរក្រសួងនេះ ត្រូវទុកជានិរាករណ៍។

ប្រការ១៣..

អគ្គលេខាធិការ នាយកខុទ្ទកាល័យ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋានពន្ធ ដារ ប្រតិភូរាជរដ្ឋាភិបាលទទួលបន្ទុកជាអគ្គនាយក អគ្គនាយកដឹកជញ្ជូនផ្លូវគោក អគ្គាធិការ ប្រធាននាយកដ្ឋាន និងអង្គភាពពាក់ព័ន្ធក្រោមឱវាទក្រសួងសាធារណការ និងដឹកជញ្ជូន និងអង្គភាពក្រោមឱវាទក្រសួងសេដ្ឋកិច្ច និងហិរញ្ញវត្ថុ ត្រូវទទួលបន្ទុកអនុវត្តប្រកាសអន្តរក្រសួងនេះ តាមការកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។



Vum Ka

ថ្ងៃពុធ ១៧ ខែ ១២ ឆ្នាំជូត ទោស័ក ព.ស.២៥៦៤
ធ្វើនៅរាជធានីភ្នំពេញ ថ្ងៃទី ១៧ ខែ ១២ ឆ្នាំ២០២០



ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

អគ្គបណ្ឌិតសភាចារ្យ ហួន ព័ន្ធមុនីរ័ត្ន



ទេសរដ្ឋមន្ត្រី
រដ្ឋមន្ត្រីក្រសួងសាធារណការ និងដឹកជញ្ជូន

Chanthol

ស៊ុន ចាន់ថុល

កន្លែងទទួល:

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- ក្រសួង ស្ថាប័នពាក់ព័ន្ធ
- រដ្ឋបាលរាជធានី ខេត្ត
- ដូចប្រការ ១៣
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១

នៃប្រកាសលេខ..... ចុះថ្ងៃទី..... ខែ..... ឆ្នាំ.....

ស្តីពីរបបបទ និងនីតិវិធីនៃការផ្ទេរកម្មសិទ្ធិយានជំនិះ

ទម្រង់ពាក្យស្នើសុំផ្ទេរកម្មសិទ្ធិយានជំនិះ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសាធារណការ និងដឹកជញ្ជូន
អគ្គនាយកដ្ឋានដឹកជញ្ជូនផ្លូវគោក

ក្រសួងសេដ្ឋកិច្ច និងហិរញ្ញវត្ថុ
អគ្គនាយកដ្ឋានពន្ធដារ

ពាក្យស្នើសុំផ្ទេរកម្មសិទ្ធិយានជំនិះ

I. ព័ត៌មានយានជំនិះ

ផ្លាកលេខចាស់		ផ្លាកលេខថ្មី		ឆ្នាំផលិត		ចំនួនរក្តៅ		ទម្ងន់យាន	
ផ្លាកលេខថ្មី		ចង្កូក		ចំនួនស៊ីឡាំង		ទម្ងន់សរុប		ចំនួនរកាអ៊ី	
ម៉ាក		ពណ៌		ទំហំស៊ីឡាំង		ចំនួនរកាអ៊ី		លេខសាក់ស៊ី	
ប្រភេទ		ប្រភេទប្រេង		កម្លាំងសេ		លេខម៉ាស៊ីន			
លេខគូ									

បិទលេខផ្លិតចម្លងជាក់ស្តែង (លេខគូលេខសាក់ស៊ី) *បិទលេខផ្លិតចម្លងជាក់ស្តែង (លេខម៉ាស៊ីន)*

II. ព័ត៌មានអ្នកលក់ និងអ្នកទិញ

១. ព័ត៌មានអ្នកលក់				២. ព័ត៌មានអ្នកទិញ			
<input type="checkbox"/> រូបវន្តបុគ្គល	<input type="checkbox"/> នីតិបុគ្គល			<input type="checkbox"/> រូបវន្តបុគ្គល	<input type="checkbox"/> នីតិបុគ្គល		
ឈ្មោះខ្មែរ	នាមករណ៍ខ្មែរ			ឈ្មោះខ្មែរ	នាមករណ៍ខ្មែរ		
ឈ្មោះឡាតាំង	នាមករណ៍ឡាតាំង			ឈ្មោះឡាតាំង	នាមករណ៍ឡាតាំង		
<input type="checkbox"/> អត្ត.ប័ណ្ណ <input type="checkbox"/> លិខិតឆ្លងដែន	អត្ត.សារពើពន្ធ			<input type="checkbox"/> អត្ត.ប័ណ្ណ <input type="checkbox"/> លិខិតឆ្លងដែន	អត្ត.សារពើពន្ធ		
ថ្ងៃខែឆ្នាំកំណើត	ថ្ងៃខែចុះបញ្ជី			ថ្ងៃខែឆ្នាំកំណើត	ថ្ងៃខែចុះបញ្ជី		
ផ្ទះលេខ/អាកាស		ផ្លូវ		ផ្ទះលេខ/អាកាស		ផ្លូវ	
ភូមិ		ឃុំ/សង្កាត់		ភូមិ		ឃុំ/សង្កាត់	
ស្រុក/ខណ្ឌ		ខេត្ត/រាជធានី		ស្រុក/ខណ្ឌ		ខេត្ត/រាជធានី	
សារអឡិចត្រូនិច				សារអឡិចត្រូនិច			
លេខទូរសព្ទ				លេខទូរសព្ទ			

ប្រភេទផ្ទេរសិទ្ធិ ទិញលក់ អំណោយ ផ្សេងៗ > សូមបញ្ជាក់ថ្ងៃខែឆ្នាំលក់ (ករណីទិញ-លក់)

III. តម្លៃត្រូវបង់ពន្ធប្រចាំប្រកា

មូលដ្ឋានគិតពន្ធ X អត្រាពន្ធ (៤%) = តំលៃពន្ធសរុប

 X ៤% =

ពិន័យលើភាពយឺតយ៉ាវក្នុងការបង់ពន្ធមធ្យោបាយ

IV. ការវិនិច្ឆ័យអំពីការបង់ពន្ធសរុប

ខ្ញុំបាទ/នាងខ្ញុំ សូមធានាថាខ្ញុំបានបង់ពន្ធសរុប និងព័ត៌មានដែលបានបំពេញក្នុង
ពាក្យស្នើសុំខាងលើ នឹងភ្ជាប់នៅក្នុងពាក្យស្នើសុំរៀនរឹតត្រឹមត្រូវ។

កាលបរិច្ឆេទ ថ្ងៃ / ខែ / ឆ្នាំ

ហត្ថលេខា

ឬស្នាមមេដៃ

ឬត្រាត្រមហ៊ុន

ឈ្មោះ:



Voim ka

ឧបសម្ព័ន្ធទី២

នៃប្រកាសលេខ..... ចុះថ្ងៃទី..... ខែ..... ឆ្នាំ.....
ស្តីពីបែបបទ និងនីតិវិធីនៃការផ្ទេរកម្មសិទ្ធិយានជំនិះ

ទម្រង់លិខិតលក់ទិញ

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

លិខិតលក់ទិញ

ខ្ញុំបាទ/នាងខ្ញុំ/ស្ថាប័នឈ្មោះ..... ភេទ..... អាយុ..... ឆ្នាំ ជនជាតិ.....
សញ្ជាតិ..... កាន់អត្តសញ្ញាណប័ណ្ណ ឬលិខិតឆ្លងដែនលេខ..... អាសយដ្ឋានបច្ចុប្បន្ន
ផ្ទះលេខ..... ផ្លូវ..... ភូមិ..... ឃុំ/សង្កាត់..... ក្រុង/ស្រុក/ខណ្ឌ.....
រាជធានី/ខេត្ត..... មុខរបរ..... លេខទូរស័ព្ទ..... អ៊ីម៉ែល..... ។
បានលក់យានជំនិះ..... ០១គ្រឿង (មួយគ្រឿង) ដែលមានកិនភាគដូចខាងក្រោម៖
ផ្លាកលេខ..... ម៉ាក..... ប្រភេទ..... ពណ៌.....
ចំនួនស៊ីឡាំង..... ទំហំស៊ីឡាំង..... ចំនួនភ្លៅ..... លេខម៉ាស៊ីន.....
លេខតួ..... លេខសាក់ស៊ី..... ទៅឱ្យឈ្មោះ/ស្ថាប័ន.....
ភេទ..... អាយុ..... ឆ្នាំ..... ជនជាតិ..... សញ្ជាតិ..... កាន់អត្តសញ្ញាណប័ណ្ណ
ឬលិខិតឆ្លងដែនលេខ..... អាសយដ្ឋានបច្ចុប្បន្នផ្ទះលេខ..... ផ្លូវ..... ភូមិ.....
ឃុំ/សង្កាត់..... ក្រុង/ស្រុក/ខណ្ឌ..... រាជធានី/ខេត្ត..... មុខរបរ.....
លេខទូរស័ព្ទ..... អ៊ីម៉ែល..... ។

អ្នកកាន់កាប់យានជំនិះជាក់ស្តែង ដែលត្រូវបានលក់ទិញបន្តគ្នា និងមិនអាចរកម្ចាស់ដើមឃើញ ហើយមាន
បំណងធ្វើជាម្ចាស់កម្មសិទ្ធិយានជំនិះ ក្នុងករណីនេះតម្រូវយកស្នាមមេដៃកាន់កាប់ជាក់ស្តែងតែប៉ុណ្ណោះ។

សូមធានាទទួលខុសត្រូវថា យានជំនិះខាងលើពិតជាកម្មសិទ្ធិរបស់ខ្ញុំបាទ/នាងខ្ញុំ/ស្ថាប័ន ពិតប្រាកដមែន។
បើថ្ងៃក្រោយមានជនណាមកអះអាងផ្ទុយពីការធានាខាងលើ ខ្ញុំបាទ/នាងខ្ញុំ/ស្ថាប័ន សូមធានាទទួលខុសត្រូវចំពោះ
មុខច្បាប់ជាធរមាន។



ដើម្បីជាសក្ខីភាពនៃការធានារបស់ខ្ញុំបាទ/នាងខ្ញុំ/ស្ថាប័ន និងសាក្សី សូមផ្តិតមេដៃស្តាំ ឬឆ្វេងក្រោមក្រណាត់
កស្កតាងតាមផ្លូវច្បាប់។

ថ្ងៃ.....ខែ.....ឆ្នាំ.....ព.ស.....
..... ថ្ងៃទី.....ខែ.....ឆ្នាំ២០.....

ស្នាមមេដៃអ្នកលក់ សាក្សីទី១ សាក្សីទី២ ស្នាមមេដៃអ្នកទិញ/អ្នកកាន់កាប់យានជំនិះ

Handwritten signature or mark in blue ink.

ឧបសម្ព័ន្ធទី៣

ប្រកាសលេខ..... ចុះថ្ងៃទី..... ខែ..... ឆ្នាំ.....
ស្តីពីបែបបទ និងនីតិវិធីនៃការផ្ទេរកម្មសិទ្ធិយានជំនិះ

ទម្រង់វិក្កយបត្រអាករ



ឈ្មោះក្រុមហ៊ុនជាភាសាខ្មែរ
COMPANY NAME

ឧបសម្ព័ន្ធទី២
Annex 2

លេខអត្តសញ្ញាណកម្ម អតប (VATTIN)

អាសយដ្ឋាន៖ ផ្ទះលេខ

Address No

ផ្លូវ

Street

ឃុំ/សង្កាត់

Commune/Sangkat

ក្រុង/ស្រុក/ខណ្ឌ

Town/District/Khan

រាជធានី/ខេត្ត

City /Province

លេខទូរស័ព្ទ

Telephone N°

វិក្កយបត្រអាករ

TAX INVOICE

អ្នកលក់យានយន្ត

លេខរៀងវិក្កយបត្រ៖

invoice N°

កាលបរិច្ឆេទ ៖

Date

ម៉ោង ៖

Time

អតិថិជន / Customer:

ឈ្មោះក្រុមហ៊ុន ឬអតិថិជន

Company name/ Customer

ទូរស័ព្ទលេខ

Telephone N°

លេខអត្តសញ្ញាណកម្ម អតប (VATTIN)

..... -

(ប្រសិនបើមាន / if any)

ល.រ N°	បរិយាយមុខទំនិញ Description	បរិមាណ Quantity	ថ្លៃឯកតា Unit Price	ថ្លៃទំនិញ Amount
1	រថយន្ត Rav4 ពណ៌ស ឆ្នាំផលិត 2012 លេខតួ៖.....លេខម៉ាស៊ីន	1	\$ 11,000.00	\$ 11,000.00
2				
3				
4				
5				
6				
7				
8				

រថយន្ត Rav4 ស៊េរី 2012 លេខតួ៖..... \$ 11,000.00

សរុប/Total \$

អាករលើតម្លៃបន្ថែម /VAT(10%) \$ \$ 1,100.00

សរុបរួម /Grand Total \$ 12,100.00



ហត្ថលេខា និងឈ្មោះអ្នកទិញ
 Customer's Signature & Name

ហត្ថលេខា និងឈ្មោះអ្នកលក់
 Seller's Signature & Name

សម្គាល់៖ ច្បាប់ដើមសម្រាប់អ្នកទិញ ច្បាប់ចម្លងសម្រាប់អ្នកលក់
 Note: Original invoice for customer, copied invoice for seller

Van

ឧបសម្ព័ន្ធទី៤

ប្រកាសលេខ..... ចុះថ្ងៃទី..... ខែ..... ឆ្នាំ.....
ស្តីពីបែបបទ និងនីតិវិធីនៃការផ្ទេរកម្មសិទ្ធិយានជំនិះ

ទម្រង់កិច្ចសន្យាធានា

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



កិច្ចសន្យាធានា

ខ្ញុំបាទ/នាងខ្ញុំ..... ភេទ..... អាយុ..... ជនជាតិ.....
សញ្ជាតិ..... កាន់អត្តសញ្ញាណប័ណ្ណលេខ..... អាសយដ្ឋាន
បច្ចុប្បន្នផ្ទះលេខ..... ផ្លូវលេខ..... ភូមិ..... ឃុំ/សង្កាត់.....
ក្រុង/ស្រុក/ខណ្ឌ..... រាជធានី/ខេត្ត..... មុខរបរ.....
លេខទូរស័ព្ទ..... អ៊ីម៉ែល..... ។

ខ្ញុំបាទ/នាងខ្ញុំ សូមធានាទទួលខុសត្រូវចំពោះយានជំនិះ ដែលមានកិនភាគដូចខាងក្រោម៖
ផ្លាកលេខ..... ម៉ាក..... ប្រភេទ.....
ពណ៌..... ចំនួនស៊ីឡាំង..... ទំហំស៊ីឡាំង..... ចំនួនក្លោ.....
លេខម៉ាស៊ីន..... លេខតួ..... លេខសាក់ស៊ី.....
ពិតជាកម្មសិទ្ធិរបស់ខ្ញុំបាទ/នាងខ្ញុំពិតប្រាកដមែន។

សូមធានាទទួលខុសត្រូវថា យានជំនិះខាងលើពិតជាកម្មសិទ្ធិរបស់ខ្ញុំបាទ/នាងខ្ញុំ ពិតប្រាកដមែន។ បើថ្ងៃ
ក្រោយមានជនណាមកអះអាងផ្ទុយពីការធានាខាងលើ ខ្ញុំបាទ/នាងខ្ញុំ សូមធានាទទួលខុសត្រូវចំពោះមុខច្បាប់
ជាធរមាន។

ដើម្បីជាសក្ខីភាពនៃការធានារបស់ខ្ញុំបាទ/នាងខ្ញុំ សូមផ្តិតមេដៃស្តាំ ទុកជាកសុតាងតាមផ្លូវច្បាប់។

ថ្ងៃ..... ខែ..... ឆ្នាំ..... ព.ស.....
..... ថ្ងៃទី..... ខែ..... ឆ្នាំ២០.....

ស្នាមមេដៃអ្នកកាន់កាប់យានជំនិះ

លេខ.....
បានឃើញ និងបញ្ជាក់ថា៖
ម្ចាស់យានជំនិះឈ្មោះ.....
ដែលមានទីលំនៅក្នុងឃុំ/សង្កាត់.....
ពិតជាបានមកផ្តិតមេដៃធានាអះអាងជាម្ចាស់យាន មានផ្លាកលេខ
.....នៅចំពោះមុខយើងពិតប្រាកដមែន។
ថ្ងៃ..... ខែ..... ឆ្នាំ..... ព.ស.....
..... ថ្ងៃទី..... ខែ..... ឆ្នាំ ២០.....
នាយប៉ុស្តិ៍នគរបាលរដ្ឋបាល.....



Voun *ML*

